

“मीठे बच्चे- अब फर्केर जानु छ त्यसैले पुरानो देह र पुरानो दुनियाँबाट उपराम बन, आफ्नो ब्याट्री चार्ज गर्नको लागि योगको भट्ठीमा बस।”

प्रश्न:- योगमा बाबाको पूरा करेन्ट कुन बच्चाहरूलाई मिल्छ?

उत्तर:- जसको बुद्धि बाहिर भइकिदैँन। आफूलाई आत्मा सम्झेर बाबाको यादमा रहन्छन्, उनीहरूलाई बाबाको करेन्ट मिल्छ। बाबा बच्चाहरूलाई सकाश दिनु हुन्छ। बच्चाहरूको काम हो बाबाको करेन्टलाई क्याच गर्नु किनकि त्यस करेन्टबाट नै आत्मा रूपी ब्याट्री चार्ज हुन्छ, तागत आउँछ, विकर्म विनाश हुन्छ। यसैलाई योगको अग्नि भनिन्छ, यसको अभ्यास गर्नु पर्छ।

ओम् शान्ति। भगवान्वाच। अब बच्चाहरूलाई घर पनि याद आउँछ। बाबा त घरको र राजधानीको कुरा नै सुनाउनु हुन्छ र बच्चाहरू पनि यी कुरालाई बुझ्छन् कि हामी आत्माहरूको घर कुनचाहिँ हो? आत्मा के हो? यो पनि राम्रो सँग बुझेका छन्- बाबा हामीलाई आएर पढाउनु हुन्छ। बाबा कहाँबाट आउनु हुन्छ? परमधामबाट। यस्तो भनिदैँन पावन दुनियाँ बनाउनु कुनै पावन दुनियाँबाट आउनु हुन्छ। होइन, बाबा भन्नुहुन्छ- म सत्ययुगी पावन दुनियाँबाट आएको होइन, म त घरबाट आएको हुँ, जुन घरबाट तिमी बच्चाहरू आएको हो पाट खेल्न। म पनि ड्रामा प्लान अनुसार हरेक ५ हजार वर्ष पछि घरबाट आउँछु। म रहन्छु नै घरमा, परमधाममा। बाबा सम्झाउनु हुन्छ पनि यस्तो सहज जस्तो कि बाबा शहरबाट आउनु भएको हो। भन्नुहुन्छ जसरी तिमी आयौ पाट बजाउनु, म पनि त्यहाँ देखि आएको छु पाट बजाउनु, ड्रामा प्लान अनुसार। म नलेजफुल हुँ। सबै कुरा म जान्दछु- ड्रामा प्लान अनुसार।

कल्प-कल्प म यही कुरा तिमीलाई सुनाउँछु। जब तिमी काम चितामा चढेर कालो भइ भस्म हुन्छौ। आगोमा मनुष्यहरू काला हुन्छन्। तिमी पनि कालो भएका छौ। सतोप्रधान तागत सबै निस्कियो। आत्माको ब्याट्री यस्तो नहोस् जुन एकदमै डिस्चार्ज भएर मोटर नै रोकियोस्। यतिखेर सबैको डिस्चार्ज हुने समय आएको छ, त्यसैले बाबा भन्नुहुन्छ- ड्रामानुसार म आउँछु, जो आदि सनातन देवी-देवता धर्मका छन् उनीहरूको ब्याट्री चार्ज हुन्छ। तिमी ब्याट्री अब चार्ज हुनु छ अवश्य। यस्तो पनि होइन केवल बिहान यहाँ आएर बस्नाले ब्याट्री चार्ज हुन्छ। होइन, ब्याट्री चार्ज त उठ्दा, बस्दा, चल्दा पनि हुन सक्छ- यादमा रहनाले। तिमी पहिला पवित्र आत्मा सतोप्रधान थियौ। सच्चा सुन, सच्चा गहना थियौ। अहिले तमोप्रधान भएका छौ। अब फेरि आत्मा सतोप्रधान बन्छ भने शरीर पनि पावन मिल्छ। यो सहज पावन हुनको लागि भट्ठी हो, यसलाई योगको भट्ठी पनि भन्न सकिन्छ। सुनलाई पनि भट्ठीमा हाल्छन्। यो हो सुनलाई शुद्ध बनाउने भट्ठी, बाबालाई याद गर्ने भट्ठी। पवित्र त अवश्य बन्नु छ। याद गरेनौ भने यति पवित्र हुँदैनौ। फेरि हिसाब-किताब चुक्ता गर्नु नै छ किनकि कयामतको समय छ। सबैलाई घर जानु छ। बुद्धिमा घरको याद बसेको छ। अरु कसैको बुद्धिमा हुँदैन। उनीहरू ब्रह्मलाई ईश्वर भनिदिन्छन्, त्यसलाई घर सम्झदैनन्। तिमी यस बेहद ड्रामाको एक्टर हो, ड्रामालाई त तिमीले राम्रो सँग जानिसकेका छौ। बाबाले सम्झाउनु भएको छ अहिले ८४ को चक्र पूरा हुन्छ, अब घर जानु छ। आत्मा पतित छ, त्यसैले घर जानको लागि पुकार्छ- बाबा आएर पावन बनाउनुहोस्। नेत्र हामी जान सक्दैनौ। बाबा नै बसेर यो कुरा बच्चाहरूलाई सम्झाउनु हुन्छ। यो पनि बच्चाहरूले बुझिसकेका छन्, त्यसैले उहाँलाई पिता-पिता भन्छन्। टिचर पनि भन्छन्। मनुष्यहरू त कृष्णलाई टिचर सम्झन्छन्। तिमी बच्चाहरू सम्झन्छौ कृष्ण त स्वयं पद्मथ, सत्ययुगमा। कृष्ण कहिल्यै कसैको टिचर बनेका छैनन्। यस्तो पनि होइन- पढेर फेरि टिचर बने। कृष्णको बाल अवस्था देखि लिएर ठूलो हुँदासम्मको कहानी तिमी बच्चाहरूले नै जानेका छौ। मनुष्यहरू त कृष्णलाई भगवान् सम्झेर भनिदिन्छन् जता हेर्यो कृष्ण नै कृष्ण छन्। रामका भक्तहरूले भन्छन् जता हेर्यो राम नै राम छन्। धागो नै जेलिएको छ। तिमी अब जान्दछौ- भारतको प्राचीन योग र ज्ञान प्रख्यात छ। मनुष्यहरू केही पनि जान्दैनन्। ज्ञान सागर एक बाबा हुनुहुन्छ उहाँ तिमी बच्चाहरूलाई ज्ञान दिनु हुन्छ। त्यसैले तिमीलाई पनि मास्टर ज्ञान सागर भनिन्छ। तर नम्बरवार पुरुषार्थ अनुसार। सागर भनीं या नदी भनीं? तिमी हो ज्ञान गंगाहरू, यसमा पनि मनुष्यहरू अलमलिन्छन्। मास्टर ज्ञान सागर भन्नु एकदम ठीक छ।

बाबा बच्चाहरूलाई पढाउनु हुन्छ, स्त्री-पुरुषको कुरा छैन। वर्सा पनि तिमीहरू सबै आत्माहरू नै लिन्छौ त्यसैले

बाबा भन्नुहुन्छ- देही-अभिमानि बन। जसरी म परम आत्मा ज्ञान सागर, त्यस्तै तिमी पनि ज्ञान सागर हो। मलाई परमपिता परमात्मा भन्छन्, मेरो कर्तव्य सबै भन्दा उच्च छ। राजा-रानीको ड्युटी पनि सबै भन्दा उच्च हुन्छ नि। तिमी पनि उच्च राखिएको छ। यहाँ तिमीलाई थाहा छ- हामी आत्माहरू पढ्छौं, परमात्मा पढाउनु हुन्छ त्यसैले देही-अभिमानि भव। सबै भाइ-भाइ हुन जान्छन्। बाबा कति मेहनत गर्नुहुन्छ। अहिले तिमी आत्माहरू ज्ञान लिइरहेका छौ। फेरि त्यहाँ जान्छौ त प्रारब्ध चल्छ। त्यहाँ सबैको आत्मिक प्रेम रहन्छ। ब्रदली प्रेम धेरै राम्रो चाहिन्छ। कसैलाई सम्मान दिनु, कसैलाई नदिनु... यस्तो होइन। उनीहरू भन्छन्- हिन्दु-मुसलमान भाइ-भाइ तर एक-अर्काको त्यो सम्मान दिँदैनन्। बहिनी-भाइ होइन, भाइ-भाइ भन्नु ठीक छ। ब्रदरहुड। आत्मा यहाँ पार्ट बजाउन आएको छ। त्यहाँ पनि भाइ-भाइ भएर रहन्छन्। घरमा अवश्य सबै भाइ-भाइ भएर रहन्छन्। बहिनी-भाइ, यो चोला त यहाँ छोड्नु पर्छ। भाइ-भाइको ज्ञान बाबाले नै दिनु हुन्छ। आत्मा भृकुटीको बीचमा रहन्छ। तिमीले पनि दृष्टि यहाँ लगाउनु पर्छ। हामी आत्मा शरीर रूपी तखतमा बसेका छौं। यो आत्माको सिंहासन वा अकाल तखत हो। आत्मालाई कहिल्यै कालले खादैन। सबैको तखत यो हो- भृकुटीको मध्य। यसमा त्यो अकाल आत्मा बसेको छ। कति बुझ्नु पर्ने कुरा छ। बच्चाहरूमा पनि आत्मा जान्छ त भृकुटीको बीचमा बस्छ। त्यो सानो तखत फेरि ठूलो हुँदै जान्छ। यहाँ गर्भमा आत्माले भोग भोग्नु पर्छ तब पश्चात्ताप गर्छन्- हामी कहिल्यै पाप आत्मा बन्नेछौं। आधाकल्प पाप आत्मा बन्छन्। अब बाबाद्वारा पावन आत्मा बन्छन्। तिमी तन-मन-धन सबैथोक बाबालाई दिन्छौ, यति दान कसैले जान्दैनन्। दान लिने र दिने वाला पनि भारतमा नै आउँछन्। यो सबै महीन कुरा हो बुझ्नु पर्ने। भारतखण्ड कति अविनाशी खण्ड बनेको छ, अरु सबै खण्ड समाप्त हुनेवाला छन्। यो बनी-बनाउ ड्रामा हो। यो तिमी बुद्धिमा छ। दुनियाँले जान्दैनन्, यसलाई ज्ञान भन्नु राम्रो हुन्छ। ज्ञान कमाइको स्रोत हो, यसबाट कमाई धेरै हुन्छ। बाबालाई याद गर, यो पनि ज्ञान दिनु हुन्छ फेरि सृष्टि चक्रको पनि नलेज दिनु हुन्छ। यसमा मेहनत छ। हामी आत्माहरूलाई अब फर्केर जानु छ त्यसैले यस पुरानो दुनियाँ र पुरानो शरीर देखि उपराम रहनु छ। देह सहित जे पनि देख्छौ सबै समाप्त हुनु छ। अहिले हामी ट्रान्सफर हुन्छौ। यो त बाबाले नै बताउने सक्नुहुन्छ। यो धेरै ठूलो परीक्षा हो, जुन बाबाले नै पढाउनु हुन्छ। यसमा किताब आदिको आवश्यकता छैन। बाबालाई याद गर्नु छ। बाबा ८४ को चक्र सम्झाउनु हुन्छ। ड्रामाको अवधिलाई त कसैले जान्दैनन्। घोर अन्धकारमा छन्। तिमी अहिले जागेका छौ, मनुष्य त जाग्दैनन्। कति तिमी मेहनत गर्छौ, विश्वास गर्दैनन् भगवान् आएर यिनीहरूलाई पढाउनु हुन्छ। अवश्य कसैमा त आउनु हुन्छ नि। अब बाबा आत्माहरूलाई सुझाव दिनु हुन्छ- यसो-यसो गर जसले गर्दा मनुष्यहरूले बुझ्नु। तिमी लागि त सहज छ, नम्बरवार त छ नै। स्कूलमा पनि नम्बरवार हुन्छन्। पढाइमा पनि नम्बरवार हुन्छन्। यस पढाइबाट ठूलो राजाई स्थापना भइरहेको छ। पुरुषार्थ यस्तो गर्नु छ जो हामी राजा बनेौ। यस समय जुन तिमी पुरुषार्थ गर्नेछौ त्यो कल्प-कल्पान्तर गर्दै रहनेछौ। यसलाई ईश्वरीय चिट्ठा भनिन्छ। कसैको थोरै, कसैको धेरै ठूलो चिट्ठा हुन्छ। राजाईको पनि चिट्ठा छ। आत्माले जस्तो कर्म गर्छ, त्यस्तै चिट्ठा मिल्छ। कोही गरिब बन्छन्, कोही साहुकार बन्छन्। यस समय तिमी बच्चाहरूलाई सारा चिट्ठा बाबाबाट मिल्छ। यस समयको पुरुषार्थ धेरै आधार छ। नम्बरवन पुरुषार्थ हो यादको। त्यसैले पहिला योगबलबाट स्वच्छ त बन। तिमीलाई थाहा छ- जति हामी बाबालाई याद गर्छौ त्यति ज्ञानको धारणा हुन्छ र धेरैलाई सम्झाएर आफ्नो प्रजा बनाउनेछौं। चाहे जुनसुकै धर्मका हुन् जब आपसमा भेट्छौ तब बाबाको परिचय देऊ। अगाडि गएर उनीहरूले देख्नेछन् कि विनाश सामुन्ने खडा छ। विनाशको समयमा मनुष्यहरूलाई वैराग्य आउँछ। केवल हामीले भन्नुछ- तपाईं आत्मा हुनुहुन्छ। हे परमपिता! कसले भन्यो? आत्माले। अब बाबा आत्माहरूलाई भन्नुहुन्छ- म तिमी गाइड बनेर तिमीलाई लैजान्छु, मुक्तिधाममा। बाँकी आत्माको कहिल्यै विनाश हुँदैन, त्यसैले मोक्षको पनि कुरा छैन। हरेकलाई आ-आफ्नो पार्ट बजाउनु छ। आत्माहरू सबै हुन् अविनाशी, कहिल्यै पनि विनाश हुँदैन। बाँकी त्यहाँ ज्ञानको लागि बाबालाई याद गरौं भन्ने विकर्म विनाश हुन्छ। घर जान्छौ। आखिरमा ठूला-ठूला सन्यासीहरूले पनि बुझ्नेछन्, फर्केर त सबैलाई जानु छ। तिमी पैगामले सबैको बुद्धिमा झट्का लाग्छ, तब त गायन छ- अहो प्रभु... तिमी गत मत, त्यसो भए अवश्य कसैलाई मत दिनु हुन्छ या आफूसँगै राख्नुहुन्छ? उहाँको मतले सदगति कसरी हुन्छ, त्यो अवश्य बताउनु हुन्छ नि। फेरि उनीहरू भन्छन्- तिमी मत तिमी नै जान, हामी जान्दैनौ। यो पनि कुनै कुरा भयो! बाबा भन्नुहुन्छ- यस श्रीमतले तिमी गति हुन्छ।

अहिले तिमीलाई थाहा छ- बाबा जे जान्नुहुन्छ त्यो हामीलाई सिकाउनु हुन्छ। तिमी भन्नेछौ हामी बाबालाई जान्दछौं। उनीहरू गाउँछन् तिमी गति-मत तिमी जान। तर तिमी यस्तो भन्दैनौ। बुद्धिमा सारा ज्ञान बसोस्,

यसमा पनि टाइम लाग्छ। सम्पूर्ण त अहिले कोही बनेको छैन। सम्पूर्ण बन्थो भने त यहाँबाट जान्छन्। जानु त छैन। अहिले सबैले पुरुषार्थ गरिरहेका छन्। बाबालाई पहिला जोडले वैराग्य आयो, देखे डबल शिरताज बन्छ— यो पनि ड्रामा अनुसार बाबाले देखाउनुभयो। म त तत्काल खुशी भएँ। खुशीमा सबैथोक छोडिदिँ। विनाश पनि देखे भने चतुर्भुज पनि देखे। बुझे अब राजाई मिल्छ। थोरै दिनमा विनाश हुन्छ। यस्तो नशा चढ्यो। अब त बुझ्छु यो त ठीक छ, राजधानी बन्छ। यी धेरैलाई राजाई मिल्नु छ। एक म गएर के गर्ने। यो ज्ञान अहिले मिल्छ। पहिला खुशीको पारो चढ्यो। पुरुषार्थ त सबैलाई गर्नु छ। तिमी पुरुषार्थको लागि बसेका छौ। बिहान यादमा बस्छौ। यो बस्नु पनि राम्रो हो। जान्दछौ बाबा आउनु भएको छ। बाबा आउनुभयो वा दादा आउनुभयो, यो गुड जानोस् गुडको गोथरी जानोस्। एक-एक बच्चालाई देखिरहनु हुन्छ। एक-एकलाई बसेर सकाश दिनु हुन्छ। योगको अग्नि हो नि। योग अग्निद्वारा उनीहरूको विकर्म भस्म होस्। जस्तो कि बसेर लाइट दिनु हुन्छ। एक-एक आत्मालाई सर्चलाइट दिनु हुन्छ। जसरी बाबा भन्नुहुन्छ— म हर एक आत्मालाई बसेर करेन्ट दिन्छु ताकि तागत भरिदै जाओस्। यदि कसैको बुद्धि बाहिर गएको छ भने फेरि करेन्टलाई क्याच गर्न सक्दैन। बुद्धि कही न कही भट्किरहन्छ। उनीहरूलाई मिल्छ फेरि के? भन्छन् तिमी प्यार गर्छौ भने प्यार पाउँछौ। बुद्धि बाहिर भट्किरहन्छ भने ब्याट्री चार्ज हुनेछैन। बाबा ब्याट्री चार्ज गर्न आउनु हुन्छ, उहाँको कर्तव्य हो सेवा गर्नु। बच्चाहरू सेवा स्वीकार गर्छन् वा गर्दैनन् यो त उनीहरूको आत्माले जानोस्। केन सोचमा बसेका छन्, यो सबै कुरा बाबा सम्झाउनु हुन्छ। म पनि परम आत्मा हूँ। म ब्याट्री सँग योग लगाउँछौ। म पनि सकाश दिनेछु। धेरै प्यारले एक-एकलाई सकाश दिन्छु। तिमी त बस्नेछौ बाबालाई याद गर्न। बाबा भन्नुहुन्छ— म एक-एक आत्मालाई सकाश दिन्छु। सामुन्ने बसेर लाइट दिन्छु। तिमी त यस्तो गर्दैनौ। जो समात्नेवाला छन् उनीहरूले समात्नेछन् र उनीहरूको ब्याट्री चार्ज हुन्छ। बाबा दिन-प्रतिदिन युक्तिहरू त बताइरहनु हुन्छ। बाँकी बुझे, बुझेनन्— यो त नम्बरवार विद्यार्थीमा भर पर्छ। तिमीलाई धेरै तर भएको माल मिलिरहेको छ। कसैले हजम पनि गरौस् न। ठूलो चिट्ठा हो। जन्म-जन्मान्तर, कल्प-कल्पान्तरको चिट्ठा हो। यसमा पूरा ध्यान दिनु छ। बाबा सँग हामी करेन्ट लिइरहेका छौं। बाबाको भृकुटीको बीचमा बस्नु भएको छ, छेवैमा। तिमीले पनि आफूलाई आत्मा सम्झेर बाबालाई याद गर्नु छ, ब्रह्मालाई होइन। हामी उहाँ सँग योग लगाएर बसेका छौं, यिनलाई देखेर पनि हामी उहाँलाई देख्छौं। आत्माले नै कुरा हो नि। अच्छा—

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रुहानी बाबाको रुहानी बच्चाहरूलाई नमस्ते। रुहानी बच्चाहरूको रुहानी बाबालाई गुडमर्निङ्ग, नमस्ते।

धारणाको लागि मुख्य सार:-

१) आत्मालाई स्वच्छ बनाउनको लागि बिहान सबेरै बाबा सँग सर्च लाइट लिनु छ, बुद्धियोग बाहिरबाट निकालेर एक बाबामा लगाउनु छ। बाबाको करेन्टलाई प्राप्त गर्नु छ।

२) आपसमा भाइ-भाइको सच्चा प्रेम सँग रहनु छ। सबैलाई सम्मान दिनु छ। आत्मा भाइ अकाल तख्तमा विराजमान छ, त्यसैले भृकुटीमा नै हेरेर कुरा गर्नु पर्छ।

वरदान:- बाबाको संस्कारलाई आफ्नो असली संस्कार बनाउने शुभभावना, शुभकामनाधारी भव अहिलेसम्म कतिपय बच्चाहरूमा फिलिड गर्ने, किनारा गर्ने, परचिन्तन गर्ने वा सुन्ने भिन्न-भिन्न संस्कार छ, जसलाई भन्ने गर्छौं— के गर्ने मेरो यो संस्कार छ... यो 'मेरो' शब्दले नै पुरुषार्थमा सुस्त गराउँछ। यो रावणको चीज हो, मेरो होइन। जुन बाबाको संस्कार, त्यो नै ब्राह्मणहरूको असली संस्कार हो। त्यो संस्कार हो विश्व-कल्याणकारी, शुभ चिन्तनधारी। सबैप्रति शुभ भावना, शुभकामनाधारी।

स्लोगन:- जसमा सामर्थ्य छ, ऊ नै सर्व शक्तिहरूको खजानाको अधिकारी हो।